



مجلس البحوث الإسلامية
ISLAMIC RESEARCH COUNCIL

السلام علیکم ورحمۃ اللہ وبرکاتہ

مستورات کو ناگزیر سیمنا وغیرہ دکھانا جائز ہے یا نہیں؟

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ

الحمد للہ، والصلاة والسلام علی رسول اللہ، أما بعد

مستورات کو ایسی مجالس میں لے جانا، ان کو ذہنیت پر برا اثر ڈالتا ہے۔

نوٹ

، سیمنا بائسکوپ فلم آج کل برے وسیع پیمانے پر بطور تجارت و روزگار کے اپنایا جا رہا ہے جس میں بے شمار منکرات ہیں ان کی تفصیل کے لئے مندرجہ ذیل تشریح ملاحظہ کیجیے

تشریح

(از قلم حضرت مولانا ابوالفضل عبدالحنان صادوی)

مغربی دنیا فخر کرتی ہے اور اسے ناز ہے کہ وہ اپنے علوم و فنون اور ایجادات سے تمام بنی نوع انسان کو فائدہ پہنچا رہی ہے لیکن اہل مغرب نے کبھی اس پر غور کیا ہے کہ ان کے علوم و فنون سے دنیا کو نقصان کس قدر پہنچ رہے ہیں

یورپ کے علوم و فنون اور اس کی ایجادات و اختراعات کی منفعت بخشی کے ہم معترف اور قائل ہیں اس نے بری و بحری و شواہد گزار راستوں کو آسان سے آسان کر دیا انسان آسمان پر اڑنے لگا زمین کی طویل مسافتیں چند دنوں اور گھنٹوں میں طے کی جانے لگیں چند منٹوں بلکہ لمحوں میں دنیا کے ایک کنارے سے دوسرے کنارے تک دم بدم کی خبریں اور تقریریں سن سکتا ہے یہ سب کچھ صحیح اور بجا مگر ان علوم و فنون کی ایجاد و اختراع کی روز افزوں ترقی ہی نے یورپ کی جوع الارضی کو اس قدر تیز کر دیا ہے کہ اسے کسی طرح قناعت نہیں ہوتی اہل یورپ نے تقریباً تمام مشرقی قوموں کا اپنا غلام اور محکوم بنا لیا ہے اور اگر کوئی قوم خوش نصیبی سے اس تک ان کی گرفت سے بچی ہوئی ہے تو نہیں کہا جاسکتا، کہ ان کی آزادی بھی کب تک برقرار رہے۔

ہمارے جیشوں کی دردناک تباہی کا جگہ پاش منظر بھی ہماری آنکھوں کے سامنے ہے، جیشوں کو اطالیوں کی تہذیب و شائستگی اور ان کی شجاعت و مرواگی نے نہیں بلکہ تباہ کن ایجادات و اختراعات نے غارت کیا جنگیں پہلے بھی ہوا کرتی تھیں لیکن پہلے نہ اس درجہ ہوس ملک گیری تھی نہ ایسے تباہ کن حالات کے کہ آنا فانا میں ساری دنیا میں امن و امان درہم و برہم ہو جائے یہ سب یورپ کے علوم و فنون اور اس کی ایجاد و اختراع سے صرف امن و امان ہی کو نقصان نہیں پہنچ رہا ہے بلکہ مذہب و اخلاق اور تہذیب و شرافت کی وہ تباہی ہو رہی ہے کہ الامان و الحفیظ۔

سیمنا یورپ کی ایک عالم فریب محزب اخلاق ایجاد ہے پہلے تو تصویریں جانداروں کی طرح صرف نقل و حرکت ہی کرتی تھیں لیکن سنا ہے کہ اب وہ باتیں کرنے اور گانے بھی لگی ہیں اس سے اس کی دلاویزی میں بیش از بیش اضافہ ہو گیا ہے یہ ایجاد بھی اپنے اندر بہت سی تباہیوں اور بربادیوں کا سامان رکھتی ہے جہاں یورپ اور امریکہ سے بہت سی دہائیں ہندوستان میں آئیں سیمنا بھی آیا یورپ اور امریکہ کی خوش حالی، دولت مند فاریغ البالی کی انتہا نہیں ہے وہاں مال و دولت کی بارش ہوتی ہے اس کے برعکس ہندوستان مظلوم و قلاش ہے نوے فی صد آدمیوں کو بھی دونوں وقت پیٹ پھر کر روٹی نہیں ملتی لیکن سیمنا کی دل چسپیوں کا یہ حال ہے کہ دن بھر مزدوری کر کے تین چار آنے پیسے کمانے والا بھی سیمنا دیکھے بغیر نہیں رہتا خواہ اس کے اہل و عیال رات کو بھوکے س جا یا کرتے ہوں، سیمنا نے جہاں ہندوستان کو مالی تباہی و بربادی کے گڑھے میں دھکیل دیا ہے وہاں ہندوستانی شرافت و تہذیب جنازہ بھی نکال دیا ہے بد اخلاقی و بے حیائی عام کر دی ہے اب سیمنا کی تباہ کاریاں و برق پاشیاں مردوں سے گذر کر عورتوں تک پہنچ چکی ہیں ہزاروں شریف گھرانوں کی ہوس، بیٹیاں سیمنا میں جاتی ہیں اور نہایت دیدہ دلیری اور ڈھٹائی سے سیمنا کے جیسا سوزا اور محزب اخلاق مناظر دیکھتی ہیں اور صد نفرین و لعنت ہے ان کے شوہروں پر کہ وہ انہیں روکتے تو کیا بلکہ خود لے جاتے، اور ان کی حوصلہ افزائی کرتے ہیں۔

سیمنا کی ترویج سے پہلے عصمت فروش و آبرو بانہ عورتوں کی مجلس میں کوئی وقعت و حیثیت نہ تھی لیکن سیمنا کی برکتوں میں سے ایک یہ بھی ہے کہ اس نے آبرو بانہ عورتوں کو ایک خاص پوزیشن دے دی ہے اب لوگ علانیہ رنڈیلوں کی شان میں قصیدے لکھ رہے ہیں اور مدبران اخبار ان کی تصویریں اپنے پرچوں میں شائع کر رہے ہیں ان تصویروں کے نیچے جہاں آراء، نیگم، زبیدہ بانو، مختار نیگم اور اسی طرح کے دوسرے معزز نام درج ہوتے ہیں جن گھروں میں ان ذلیل فاحشہ عورتوں کا نام لینا بھی گناہ اور موجب شرم سمجھا جاتا تھا اب ان گھروں میں ان کی تصویریں آویزاں ہیں اور جن مجلسوں میں ان کا تذکرہ مکروہ خیال کیا جاتا تھا ان ہی مجلسوں میں اب فزیہ ان کے تذکرے کئے جاتے ہیں ان سے اندازہ کیا جاسکتا ہے کہ سیمنا نے ہمارے ملک کی اخلاقی حالت کو کس طرح تباہ و برباد کر دیا ہے سیمنا سے ملک کے نوجوان جس طرح برباد ہو رہے ہیں وہ ایک ناقابل برداشت مصیبت ہے وہ سیمنا میں ایسکر

سوں کو دیکھتے ہیں اور اپنی زندگی کو بھی انہی کی زندگی کے سہجے میں ڈھلنے کے لئے بے اختیار ہو جاتے ہیں پھر ان کو اس کا خیال مطلق نہیں رہتا کہ ان کا کھر برباد ہوگا تجارت ملیا میٹ ہوگی تعلیم ادھوری رہ جائے گی اور وہ سب سے بے پرواہ رہ کر نگار خانوں کا طواف شروع کر دیتے ہیں ملک کے دور دراز مقامات کے نوجوان گلہ اور بمبئی کا سفر کرتے ہیں اور ایکڑ بھنے کے لئے طرح طرح کے نقصانات اور مصائب والام میں مبتلا ہو جاتے ہیں ان تمام والمانہ ایثار و قربانی سے ان کی غرض یہ ہوتی ہے کہ انہیں خوب رو اور خوش ادا عورتوں کے ساتھ کام کرنے اور رہنے کا موقع مل جائے، یہ تو ہمارے ملک کے نوجوانوں کا حال ہے لیکن ملک کی عورتوں میں بھی یہ جذبہ تیزی سے پیدا ہو رہا ہے چنانچہ وہ بھی اسلحہ ہو آنے اور اپنے حسن و شباب اور ناز و ادا کی نمائش کرنے کے لئے بے تاب و بیقرار ہو رہی ہیں ان حالات میں ہندوستان کی شرافت کا خدا ہی حافظ ہے اخلاق و کردار اور عزت و شرافت کی بربادی کے ساتھ غریب ہندوستانیوں کی محنت و مزدوری کے پیسے جس بے دردی سے منافع ہو رہے ہیں اس کے اندازے لئے فلم ایکڑوں اور ایکڑیسوں کی تنخواہوں پر نظر ڈالنے کسی کی چار ہزار روپے ماہوار کسی کی تین ہزار روپے ماہوار کسی کی ڈھائی ہزار روپے ماہوار کسی کے دو ہزار، فلموں کی تیاری کے دوسرے گرانفہ مصارف وہ اس کے علاوہ ہیں اس سے اندازہ کیجیے کہ فلموں پر ماہانہ کتنا خرچ ہوتا ہوگا پھر جو سرمایہ دار فلم سازی پر اتنا سرمایہ خرچ کرتے ہیں وہ اس سے کتنا فائدہ حاصل کرتے ہوں گے اس سے اندازہ لگائیے کہ مفلس ہندوستان کے لئے سینما کس قدر غارت گراور تباہ کن ہے۔

ضرورت ہے کہ علماء کا طبقہ اس طرف توجہ کرے، اور اخبارات، مقررین، واعظین اپنے اپنے حلقہ اثر میں سینما کے نقصانات سے پبلک کو مطلع کر کے اس سے روکنے کی کوشش کریں،، (الجدیث گزٹ بابت اکتوبر ۱۹۳۲ء)۔

نوٹ

جو مسلمان سینما یا سیکوپ کا کاروبار کرتے ہیں وہ ذرا اسلام کی تعلیم کی روشنی میں اپنے اس دھندے پر غور کریں اور انصاف کی عینک لگا کر دیکھیں کہ ان کا یہ دھندا حلال ہے یا حرام؟

هذا ما عندي والله اعلم بالصواب

فتاویٰ ثنائیہ امرتسری

جلد 2 ص 471

محدث فتویٰ

